

“अखिल भारतीय तंत्रशिक्षण परिषदेच्या अखत्यारित नसलेल्या तथापि महाराष्ट्र राज्य तंत्रशिक्षण मंडळाच्या अखत्यारित असलेल्या शासन मान्य विविध संस्थांचे ( NON-AICTE ) अभ्यासक्रम बंद करून अनामत रक्कम परत करणेबाबत...”

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक: मान्यता -२०१६/२६३/१६/तांशि-५,  
मंत्रालय विस्तार भवन, मुंबई ४०० ०३२.  
दिनांक : १३ डिसेंबर, २०१६.

**वाचा:-**

- १) महाराष्ट्र राज्य तंत्रशिक्षण मंडळ, मुंबई यांचे क्र.जा क्र.मरातंशिमं/का-५० /अभ्यासक्रम विकास/२०१६/२५५६/ दिनांक :२२/०८/२०१६
- २) शासन निर्णय क्रमांक: टिईडी २०११/(२०६/११)/तांशि-५ दिनांक १४ सप्टेंबर २०११
- ३) शासन निर्णय क्रमांक: टिईडी २००९/(३३६/०९)/तांशि-५ दिनांक १५ जुलै २००९

**प्रस्तावना.**

अखिल भारतीय तंत्रशिक्षण परिषदेच्या अखत्यारित नसलेल्या तथापि महाराष्ट्र राज्य तंत्रशिक्षण मंडळाच्या अखत्यारित असलेल्या शासन मान्य विविध संस्थांना ( NON-AICTE ) अभ्यासक्रम सुरू करण्यासाठी शासन निर्णय क्रमांक: टिईडी २०११/(२०६/११)/तांशि-५ दिनांक १४ सप्टेंबर २०११ व टिईडी २००९/(३३६/०९)/तांशि-५, दिनांक १५ जुलै २००९ अन्वये मान्यता देण्यात आलेली आहे. तथापी शैक्षणिक वर्ष २०१३-१४ पासून विद्यार्थ्यांचा अल्प प्रतिसाद व विद्यार्थी संख्या पुरेशी नसल्याने महाराष्ट्र राज्य तंत्र शिक्षण मंडळ, मुंबई यांनी शासनास सदर संस्था बंद करून अभ्यासक्रमाकरीता जमा केलेली नियत ठेव संस्थेच्या खाती जमा करण्यास प्रस्तावित केले आहे.

**शासन निर्णय.**

अखिल भारतीय तंत्रशिक्षण परिषदेच्या अखत्यारित नसलेल्या तथापि महाराष्ट्र राज्य तंत्रशिक्षण मंडळाच्या अखत्यारित असलेल्या खालील तक्त्यातील संस्थांचे अभ्यासक्रम बंद करण्यास खालील अटी व शर्तीच्या अधिन राहून शासनाची मान्यता देण्यात येत आहे.

क्र.	संस्थेचे नाव व पत्ता	शासन निर्णया नुसार मान्यता	अभ्यासक्रम	प्रवेशक्षमता
१.	श्री साई बहुउद्देशीय संस्था, मु.पो.पिंपळकोठा,ता.एरंडोल जि.जळगांव पाटील कॉलेज ऑफ टेक्नॉलॉजी, पिंपळकोठा, एरंडोल, जि.जळगांव	दि.१५ जुलै २००९	डिप्लोमा इन ट्रेस डिझायनींग अँड मॅन्युफॅक्चरिंग (D.M)	६०
			अँडव्हान्स डिप्लोमा इन इन्फॉर्मेशन टेक्नॉलॉजी(I.A)	६०

२.	श्री.साईबाबा बहुउद्देशीय शिक्षण संस्था आणि समाज कल्याण संस्था जि.भंडाराचे राजेंद्र भुरे इन्स्टिट्यूट ऑफ अँडव्हान्स टेक्निकल एज्युकेशन, तुमसर,जि. भंडारा	दि.१४ सप्टेंबर २०११	डिप्लोमा इन ब्युटी कल्चर अँड हेअर ड्रेसिंग (BC)	६०
			डिप्लोमा इन इंटेरिअर डिझायनींग अँड डेकोरेशन (I.D)	६०
			डिप्लोमा इन ट्रेस डिझायनींग अँड मॅन्युफॅक्चरिंग (D.M)	४०-६०

- १) या संस्थेतील बंद करावयाच्या अभ्यासक्रमांच्या संबंधित सर्व दस्तऐवज जसे की गुणपत्रिका, उत्तरपत्रिका, निकालपत्रे, विद्यार्थ्यांचे पत्ते, फीच्या पावत्या इत्यादी बाबी संस्थेने मंडळाकडे संपूर्ण करणे आवश्यक राहिल.
- २) संबंधित अभ्यासक्रमासाठी नियुक्त शिक्षक वर्ग/कर्मचारी यांच्या सेवाविषयक व इतर बाबतीत न्यायप्रविष्ट असलेली सर्व प्रकरणांची जबाबदारी संस्था प्रमुखांची राहिल. भविष्यकाळात कोणतेही न्यायालयीन प्रकरण उद्भवल्यास त्यास सर्वस्वी संस्था जबाबदार राहिल.

- ३) संस्थेकडून शासनाची वसुली अद्यापी थकबाकी असल्यास त्याचा भरणा करणे संस्था प्रमुखांवर बंधनकारक राहिल.
- ४) संस्थेमध्ये सदर अभ्यासक्रम राबविण्यासाठी आवश्यक स्थावर जंगम मालमत्तेविषयी या संस्थेने शासनाकडून किंवा कोणत्याही वित्तीय संस्थेकडून कर्ज घेतलेले असल्याचे यापुढे निदर्शनास आल्यास त्याची परतफेड करण्याची सर्वस्वी जबाबदारी संस्थेची राहिल.
- ५) संस्थेतील संबंधित अभ्यासक्रम बंद केल्यानंतर त्या संस्थेतील प्रवेशीत विद्यार्थ्यांना व माजी विद्यार्थ्यांना परीक्षेस बसण्याची इच्छा असल्यास त्याची पर्यायी व्यवस्था करणे संस्थांवर बंधनकारक राहिल.
- ६) संबंधित अभ्यासक्रमासाठी नियुक्त केलेल्या संस्थेतील शिक्षक व कर्मचारी यांना देय असलेले वेतन, वेतन भरपाई व अन्य आर्थिक प्रदानाचे भुगतान करणे संस्थेस बंधनकारक राहिल.
- ७) संबंधित संस्थांनी उपरोक्त अभ्यासक्रम सुरु करण्यासाठी शासनाकडे जमा केलेली नियत ठेव संस्थांच्या खाती वर्ग करण्याची पुढील कार्यवाही करण्यात यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१२१३१२२२५३२१०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अ.र.काटकर )

कार्यासन अधिकारी, महाराष्ट्र शासन

प्रत,

- १) संचालक, महाराष्ट्र राज्य तंत्रशिक्षण मंडळ, वांद्रे (पू), मुंबई-५१.
- २) संचालक, तंत्रशिक्षण संचालनालय, महाराष्ट्र राज्य, मुंबई.
- ३) संबंधित संस्था (महाराष्ट्र राज्य तंत्रशिक्षण मंडळ, मुंबई यांचेमार्फत)
- ४) निवड नस्ती/तांशि-५.